

Ahwal

Category: Goşgular, Kitapcy
написано kitapcy | 23 январа, 2025
Ahwal AHWAL

Arzuwlarym, umytlarym egbarlap,
Ýaprak ýaly şahasyndan tänipdir.
Manysyzlyk girdabyna itberip,
Dänmejekler bu gün menden dänipdir.

Unutmajaklaram unutdy eýýäm,
Aýatdakam, asman bilen arada.
Men bolsa henizem agtaryp ýörün,
«Ömrüm boýy gözlän ornum nirede?».

Hemme kişi ýer alýarka zer bilen,
Men ornumy gursaklardan gözledim.
Emma, gursaklarda ýer almak üçin,
Ýalňyş çykdy saýlap alan çözgüdim.

Şoň üçinem asman-zemin arada,
Ýapyp ähli hasaplaryň depderin.
Bu manysyz düşelgämi terk edip,
Gökde gaýyp ýören akja kepderiň,
Uçuşy deý, uçup gitsem barlykdan,
Soňlanar meň üçin manysyz ahwal.
Ýalňyş çykan meselämiň ol ýerde,
Dogry jogabynam tapmagym ahmal.

Gyzylgül ANNAGYLYJOWA. Goşgular